



Ko Hai 'a e Ngaahi Foha 'o Mōsaiá?

Ko Mōsaiá ko ha palōfita ia 'a e 'Otuá mo ha tu'i angatonu. Ko hono ngaahi fohá ko 'Āmoni, 'Ēlone, 'Amenai, mo Himinai. 'I he'enau kei talavou, na'a nau taki 'a e kakaí ke mavahe mei he Siasi 'o Sīsū Kalaisí.



Na'e 'a'ahi ange ha 'āngelo kiate kinautolu. Na'á ne tala kiate kinautolu ke nau fakatomala. Na'e fakatomala 'a e ngaahi foha 'o Mōsaiá pea nau fili ke muimui ki he Fakamo'uí. Na'a nau ngāue fakafaifekau kotoa mo ako'i ha ni'ihī kehe fekau'aki mo Sīsū Kalaisi.



Na'a nau ako'i 'a e ongoongolelé ki he kau Leimaná. Na'e fanongo pea papitaiso ha ni'ihī 'o e kakaí. Na'e 'ikai fanongo ha ni'ihī. Ka na'e 'ikai fo'i ai 'a e ngaahi foha 'o Mōsaiá. Na'e tokoni'i kinautolu 'e he 'Otuá. ●

Tukupā 'o e Folofolá

Ko hai na'á ne fekau'i mai 'a e 'āngelo na'e hā kia 'Alamā ko e Sī'í? (Mōsaia 27:15)

Ko hai na'e hā kia 'Amuleki 'o talaange ke ne fafanga 'a 'Alamaá? ('Alamā 10:7)

Hili hono fakamo'ui 'a Sisolomé, ko e hā 'a e me'a na'á ne fai? ('Alamā 15 12)

'Oku Ou Lava 'o Lau 'a e Tohi 'a Molomoná!

Hili ho'o laú, valivali ha kongá 'o e fakatātaá. Te ke lava 'o lau 'a e ngaahi potufolofola ko 'eni 'oku fekau'aki mo e laukonga 'o e uike takitaha mei he Ha'u, 'o Muimui 'Iate Aú.


Uike 1: Mōsaia 26:22

Uike 2: Mōsaia 29:43

Uike 3: 'Alamā 5:48

Uike 4: 'Alamā 12:33-34

Uike 5: 'Alamā 13:28-29



Ngaohi ha pine hingoa fakafaifekau ma'au. Tuku ia 'i ha feitu'u ke fakamanatu atu kiate koe ke tokoni'i 'a e ni'ihī kehé ke nau ofi ange kia Sīsū Kalaisi. Vahevahe mo kinautolu 'a e me'a na'á ke ngaohí!